

**Автор: Волкова Мария Андреевна**

**Книга: Хурлăханăм ан хурлан**

**Стихотворение: Хур ташши**

Хур чĕписем урамра  
Кăчăл шăтнă курăка  
Пат! татаç те лат! лараç.  
Эп тăратап хулăпа.  
Хур асинчен хăрасса  
Хăратап çав – пĕчĕккĕ.  
– Ах-х! – терĕ те кĕçех  
Яра пачĕ хур ташша:  
– Ах-ах-ах-ах...  
Пур чĕппи те хамăнах!  
Пурте йăрă, сып-сывах,  
Сăмсисем çеç сарăрах,  
Тăпăр-тăпăр-тăпăртăк...  
Çийĕрех, – тет, – тăпăрчă,  
Шыва чăмăр тăмпăрчăк,  
Сар мамăк пек ишĕрех –  
Пысăк пулăр хамăр пек!

Вăйлă пулчăр çунатсем.  
Вырнă ана талккишпе  
Пуçтарăпăр пучахсем.  
Ана çинчен кĕркунне  
Кўлле вĕçсе тухăпăр.  
Какăлтатса кил умне  
Тайкаланса утăпăр.

Ах-ах-ах-ах...  
Пур чĕппи те хамăнах!  
Эпĕ – вĕсен хўтлĕхĕ,  
Ан тив, паттăр ўсчĕр-и!